

A Big Event in Vijayawada!

Stay tuned for an unforgettable
experience coming your way.





SUNDAY
9TH AUGUST
2026



5:00 PM



VENUE
TAJ VIVANTA
MG ROAD, VIJAYAWADA

★

BE A PART OF THIS PRESTIGIOUS CELEBRATION OF EXCELLENCE!



మలయాళ చిత్రసీమలో

తనదైన ముద్ర వేసిన

మాళవిక మీనన్

కేరళలోని కొడుంగల్లూరులో జన్మించిన మాళవిక మీనన్ మలయాళ చిత్రసీమలో ప్రతిభాపంతులైన నటిగా గుర్తింపు పొందారు. చిన్న వయసులోనే సిని రంగంలో అడుగుపెట్టి, సహజమైన నటనతో ప్రేక్షకుల మనసులను గెలుచుకున్నారు. పాత్ర చిన్నదైనా, పెద్దదైనా తనదైన అభినయంతో ప్రత్యేక గుర్తింపు సంపాదించుకోవడం ఆమె ప్రత్యేకత. 2012లో విడుదలైన మలయాళ రొమాంటిక్ థ్రిల్లర్ 'నిద్ర' చిత్రంలో రేవతి పాత్రతో సిని రంగంలోకి అడుగుపెట్టిన మాళవిక, అదే ఏడాది 'హీరో' చిత్రంలోనూ నటించారు. అనంతరం '916' చిత్రంలో కథానాయికగా కనిపించి మంచి గుర్తింపు తెచ్చుకున్నారు. తొలి చిత్రాల నుంచే తన నటనలో విమర్శకుల ప్రశంసలు అందుకున్నారు. ఆ తర్వాత మలయాళ చిత్రసీమలో పరుస అవకాశాలను అందిస్తున్నందుకునే ఆమె, 'జోసెఫ్' (2018), 'కదవా' (2022) లో మేరీ పాత్ర, 'పాపస్' (2022), 'కురుక్ష్' (2023), 'తంకమణి' (2024) వంటి చిత్రాల్లో కీలక పాత్రలు పోషించారు. సహాయ పాత్ర

ల్లోనూ తన నటనతో ప్రత్యేక ముద్ర వేశారు. మలయాళంతో పాటు తమిళ చిత్రసీమలోనూ మాళవిక తన ప్రతిభను చాటుకున్నారు. 'విజా' (2013), 'పెయ్ మామా' (2021) వంటి తమిళ చిత్రాల్లో నటించి అక్కడి ప్రేక్షకుల ప్రశంసలు అందుకున్నారు. కథకు ప్రాధాన్యం ఉన్న పాత్రలను ఎంపిక చేసుకుంటూ తన నటనా ప్రయాణాన్ని విజయవంతంగా కొనసాగిస్తున్నారు. 2025లో ముమ్మటి ప్రధాన పాత్రలో వచ్చిన 'కలంకావల్' చిత్రంలో బాలిత పాత్రలో కనిపించిన మాళవిక మరోసారి తన నటనతో ఆకట్టుకున్నారు. ప్రస్తుతం 'పదమూడో రాత్రి', 'ఒరు వడక్కన్ తేరొట్టం', 'సీక్రెట్ ఆఫ్ కళింగ' (2026) వంటి చిత్రాల్లో నటిస్తూ బిజీగా ఉన్నారు. సహజమైన అభినయం, విభిన్న పాత్రల్లో ఒదిగిపోయే నైపుణ్యం, ప్రేక్షకులను ఆకట్టుకునే తెరపై హావభావాలతో మాళవిక మీనన్ దక్షిణ భారత చిత్రసీమలో తనకంటూ ప్రత్యేక స్థానాన్ని సంపాదించుకున్నారు. భవిష్యత్తులో మరిన్ని వైవిధ్యమైన పాత్రలతో ప్రేక్షకులను అలరించేందుకు ఆమె సిద్ధంగా ఉన్నారు.

గ్లామర్ తో పాటు

నటనతో ఆకట్టుకుంటున్న

శోభిత రాణా

పంజాబ్ కు చెందిన నటి, మోడల్ శోభిత రాణా తన అందం, అభినయం, సైబిల్ వ్యక్తిత్వంతో ఎన్నో రంగంలో ప్రత్యేక గుర్తింపు సంపాదించుకున్నారు. మోడలింగ్ తో కెరీర్ ప్రారంభించిన ఆమె, అనంతరం పంజాబీ, తెలుగు, హిందీ, కన్నడ చిత్రాల్లో నటిస్తూ బహుభాషా నటిగా గుర్తింపు పొందారు. చండీగఢ్ లో రాజ్ పుత్ కుటుంబంలో జన్మించిన శోభిత రాణా ఫ్యాషన్ డిజైన్ లో విద్యాభ్యాసం పూర్తి చేశారు. సిని రంగంలోకి రాక ముందు మోడల్ గా అనేక ప్రకటనల్లో నటించారు. అలాగే 'నా హీరో నూ సతా' వంటి ప్రముఖ పంజాబీ సంగీత అల్బమ్ లలో కనిపించి మంచి గుర్తింపు తెచ్చుకున్నారు. 2014లో విడుదలైన పంజాబీ రొమాంటిక్ కామెడీ చిత్రం 'ఇష్క్ బ్రాండ్' ద్వారా కథానాయికగా సినీ అరంగేట్రం చేశారు. అనంతరం 'కెనడా ది పైట్', 'గొల్లా టెర్ పహ్లా' చిత్రాల్లో నటించి తన ప్రతిభను చాటుకున్నారు. తెలుగు ప్రేక్షకులకు 'రాజా మీరు కేక' చిత్రంతో పరిచయమైన శోభిత, తర్వాత 'రంగ రంగ వైభవంగా' సినిమాలో కీలక పాత్రలో కనిపించారు. అలాగే కన్నడ చిత్రం 'షాడో', హిందీ చిత్రం 'రామరాజ్య' లో కూడా నటించి విభిన్న భాషల్లో తన సత్తా చాటారు. సినిమాలతో పాటు సంగీత వీడియోల్లోనూ ఆమెకు మంచి ఆదరణ లభించింది. 'కాలీ మేరీ గుట్', 'మహియా' వంటి పాపులర్ మ్యూజిక్ వీడియోల్లో నటించి యువతను ఆకట్టుకున్నారు. సోషల్ మీడియాలోనూ చురుకుగా ఉంటూ తన ఫోటోషూట్లు, ఫ్యాషన్ అవేదేన్స్, వ్యక్తిగత విశేషాలను అభిమానులతో పంచుకుంటూ భారీ అభిమాన వర్షాన్ని సంపాదించుకున్నారు. ప్రస్తుతం శోభిత రాణా మోడలింగ్, ఫ్యాషన్ కార్యక్రమాలు, డిజిటల్ వేదికలపై చురుకుగా కొనసాగుతున్నారు. కొత్త చిత్రాల ఎంపికతో ఆచితూచి అడుగులు వేస్తూ, మంచి కథలు, విభిన్న పాత్రలకు ప్రాధాన్యం ఇస్తూ తన సినీ ప్రయాణాన్ని ముందుకు తీసుకెళ్తున్నారు.

నెట్ ఫ్లిక్స్ లో రణ్ విర్ సింగ్

చిత్రానికి ప్రపంచవ్యాప్త ఆదరణ

శ్రీపుడే సటుడు రణ్ విర్ సింగ్ ప్రధాన పాత్రలో నటించిన యాక్షన్ థ్రిల్లర్ 'ధురంధర్' అంతర్జాతీయ యిలో విశేష ఆదరణ పొందినట్లు సమాచారం. ప్రముఖ ఓటీటీ వేదిక నెట్ ఫ్లిక్స్ లో ఈ ఏడాది అత్యుత్తమంగా వీక్షించబడిన నాన్ ఇంగ్లీష్ చిత్రాల్లో ఇది అగ్రస్థానంలో నిలిచినట్లు నెట్ ఫ్లిక్స్ సహస్రీతవోర్స్ సర్కాండోస్ వెల్లడించారు. 2026 జనవరి నుంచి జూన్ వరకు ఈ చిత్రానికి సుమారు 3.7 కోట్ల వీక్షణలు సమోదైనట్లు ఆయన తెలిపారు. అలాగే ప్రపంచంలోని 22 దేశాల్లో నెట్ ఫ్లిక్స్ టెండింగ్ జాబితాలో ఈ సినిమా మొదటి స్థానాన్ని దక్కించుకోవడం విశేషంగా నిలిచింది. శర్మకుడు అదిత్య ధర్ తెరకెక్కించిన ఈ చిత్రం బాక్సాఫీస్ వద్ద కూడా భారీ విజయాన్ని అందుకుంది. తొలి భాగం మంచి విజయాన్ని సమోదా చేయగా, అనంతరం విడుదలైన 'ధురంధర్: ది రివెంజ్' కూడా ప్రేక్షకుల ఆదరణతో వసూళ్ల పరంగా కొత్త మైలురాళ్లు నెలకొల్పినట్లు సినీ వర్గాలు పేర్కొంటున్నాయి. ఈ సందర్భంగా టెడ్ సర్కాండోస్ మాట్లాడుతూ, ప్రపంచవ్యాప్తంగా భారతీయ సినిమాలు, వెబ్ సీరీస్ లకు ఆదరణ గణనీయంగా పెరుగుతోందన్నారు. గత కొంతకాలంగా ప్రతి వారం ఏదో ఒక భారతీయ కంటెంట్ నెట్ ఫ్లిక్స్ గ్లోబల్ టాప్ 10 జాబితాలో చేరు దక్కించుకుంటోందని, భారతీయ కథలకు ప్రపంచ ప్రేక్షకులు మరింతగా ఆకర్షితులవుతున్నారని ఆయన అభిప్రాయపడ్డారు.



సినీ పరిశ్రమకు

ఏపీ సర్కార్ ప్రోత్సాహం

ఆంధ్రప్రదేశ్ ను ప్రముఖ చలనచిత్ర నిర్మాణ కేంద్రంగా తీర్చిదిద్దేందుకు రాష్ట్ర ప్రభుత్వం చర్యలను వేగవంతం చేస్తోంది. ఈ దిశగా రాష్ట్ర ప్రధాన కార్యదర్శి సాయి ప్రసాద్ అధ్యక్షతన ఏపీ చలనచిత్ర, టీవీ, నాటకరంగ అభివృద్ధి సంస్థ (ఏపీ ఎఫ్ డీసీ) చైర్మన్ భరత్ భూషణ్, మేనేజింగ్ డైరెక్టర్ విశ్వనాథన్, పలు శాఖల ఉన్నతాధికారులతో కీలక సమావేశం నిర్వహించారు. సినిమా పూటింగ్ లకు అవసరమైన అనుమతులను ఒకే వేదికపై వేగంగా అందించే 'సింగిల్ విండో' విధానాన్ని అమలు చేయాలని సమావేశంలో నిర్ణయించారు. వివిధ ప్రభుత్వ శాఖల సమన్వయంతో నిర్మాతలకు ఇబ్బందులు లేకుండా ఫ్యాస్ ట్రాక్ విధానంలో అనుమతులు జారీ చేసేలా కార్యాచరణ రూపొందిస్తున్నట్లు అధికారులు తెలిపారు. ఈ కొత్త విధానం అమల్లోకి వస్తే రాష్ట్రంలో మరిన్ని చిత్రీకరణలు జరిగే అవకాశం ఉంటుందని, సినీ పరిశ్రమకు ఆంధ్రప్రదేశ్ మరింత అనుకూల గమ్యస్థానంగా మారుతుందని ఏపీ ఎఫ్ డీసీ చైర్మన్ భరత్ భూషణ్ తెలిపారు. ఈ విధానానికి సంబంధించిన పూర్తి వివరాలను త్వరలో ప్రకటించనున్నట్లు వెల్లడించారు. ఈ సమావేశంలో పలువురు ప్రభుత్వ శాఖల ప్రధాన కార్యదర్శులు, అటవీ, పర్యాటక, రెవెన్యూ, పోలీసు శరీరతర విభాగాల ఉన్నతాధికారులు పాల్గొన్నారు.



త్రివిక్రమ్—ఎన్టీఆర్ కాంబోలో

మరో భారీ చిత్రం?

'అరవింద సమేత వీరరాఘవ' విజయానంతరం జూనియర్ ఎన్టీఆర్, దర్శకుడు త్రివిక్రమ్ శ్రీనివాస్ మరోసారి చేతులు కలపనున్నారునే వార్తలు సినీ వర్గాల్లో జోరుగా వినిపిస్తున్నాయి. అధికారిక ప్రకటన వెలువడకపోయినా, ఈ ప్రతిష్టాత్మక చిత్రానికి తాత్కాలికంగా 'గాడ్ ఆఫ్ వా' అనే పేరును పరిశీలిస్తున్నట్లు ప్రచారం సాగుతోంది. ఈ చిత్రం పురాణ గాథల ఆధారంగా రూపొందే భారీ మైథలాజికల్ యాక్షన్ డ్రామాగా ఉండొచ్చని సమాచారం. సుబ్రహ్మణ్య సామెతి కథకు ప్రేరణగా కథను రూపొందిస్తున్నారని, ఇందులో ఎన్టీఆర్ శక్తివంతమైన యోధుడి పాత్రలో కనిపించే అవకాశముందని సినీ వర్గాలు పేర్కొంటున్నాయి. త్రివిక్రమ్ శైలిలోని సంభాషణలు, ఎన్టీఆర్ నటన ఈ చిత్రానికి ప్రధాన ఆకర్షణగా నిలవనున్నాయని అంటున్నారు. ప్రస్తుతం ఈ ప్రాజెక్ట్ ను సంబంధించిన కథ, విజువల్ డిజైన్, సాంకేతిక అంశాలపై ప్రణాళికలు రూపొందుతున్నట్లు తెలుస్తోంది. అన్ని ఏర్పాట్లు పూర్తయిన తర్వాత 2027 రెండోార్థంలో చిత్రీకరణ ప్రారంభమయ్యే అవకాశముందని సమాచారం. ఇక ఎన్టీఆర్ ప్రస్తుతం భుజానికి గాయమైన కారణంగా విశ్రాంతి తీసుకుంటున్నారు. పూర్తిగా కోలుకున్న అనంతరం ఆయన ముందుగా 'డ్రాగన్' సినిమా చిత్రీకరణను పూర్తి చేసి, ఆ తర్వాత త్రివిక్రమ్ దర్శకత్వంలోని ఈ కొత్త ప్రాజెక్ట్ పై దృష్టి సారించనున్నట్లు సినీ వర్గాల్లో ప్రచారం జరుగుతోంది. గమనిక: ఈ ప్రాజెక్ట్ ను సంబంధించిన వివరాలపై చిత్రబృందం నుంచి ఇప్పటివరకు అధికారిక ప్రకటన వెలువడలేదు.

